



IL-KUMMISSJONI
EWROPEA

Brussell, 29.7.2019
COM(2019) 367 final

**RAPPORT TAL-KUMMISSJONI LILL-PARLAMENT EWROPEW U LILL-
KUNSILL**

tan-nefqa tal-FAEG

Sistema ta' Twissija Bikrija Nru 4-6/2019

Werrej

1.	Il-proċedura tal-baġit tal-FAEG tal-2019	2
2.	Id-dhul assenjat għall-FAEG	2
3.	Kummenti dwar l-implimentazzjoni proviżorja tal-baġit tal-FAEG għall-2019	3
3.1.	Miżuri tas-suq	3
3.1.1.	Żejt taż-żebuga	3
3.1.2.	Frott u ħaxix	3
3.1.3.	Prodotti tas-settur vinikolu	3
3.1.4.	Promozzjoni	4
3.1.5.	Ħalib u prodotti tal-ħalib	4
3.2.	Pagamenti diretti	4
3.2.1.	Pagamenti diretti diżakkoppjati	4
3.2.2.	Pagamenti diretti oħra	4
4.	Implimentazzjoni tad-dhul assenjat għall-FAEG	4
5.	Konklużjonijiet	5

ANNEX: KONSUM PROVVIŻORJU TAL-APPROPRJAZZJONIJET TAL-FAEG SAT-30/04/2019

1. IL-PROCEDURA TAL-BAĠIT TAL-FAEG TAL-2019

Fit-12 ta' Diċembru 2018, il-Parlament Ewropew adotta l-baġit generali tal-Unjoni Ewropea għall-2019. Għall-Fond Agrikolu Ewropew ta' Garanzija (FAEG), il-baġit kien jinkludi approprjazzjonijiet ta' impenn u ta' pagament ta' EUR 43 192 miljun u EUR 43 116 miljun rispettivament għall-pagamenti diretti u għan-nefqa relatata mas-suq.

Ir-raġuni għall-ammonti differenti għaż-żewġ tipi ta' approprjazzjonijiet hija l-użu ta' approprjazzjonijiet differenzjati għal ċerti miżuri implimentati direttament mill-Kummissjoni. Dawn huma prinċipalment relatati ma' miżuri ta' promozzjoni għal prodotti agrikoli u ma' miżuri ta' strateġija politika u ta' koordinazzjoni.

2. ID-DHUL ASSENJAT GĦALL-FAEG

Abbażi tad-dispożizzjonijiet tal-Artikolu 43 tar-Regolament (UE) Nru 1306/2013, id-dhul li joriġina minn korrezzjonijiet finanzjarji skont deċiżjonijiet dwar il-kontabbiltà u l-approvazzjoni tal-konformità, kif ukoll minn irregolaritajiet, jikkostitwixxi dhul assenjat għall-finanzjament tan-nefqa tal-FAEG.

Skont dawn id-dispożizzjonijiet, id-dhul assenjat jista' jkopri l-htigijiet ta' finanzjament ta' kwalunkwe nefqa tal-FAEG. Kwalunkwe parti minn dan id-dhul li tibqa' ma tintużax matul is-sena baġitarja tiġi riportata awtomatikament għas-sena baġitarja ta' wara¹.

Il-baġit tal-FAEG tal-2019 jinkludi:

- l-istimi l-aktar reċenti tal-Kummissjoni tal-htigijiet ta' finanzjament għall-miżuri tas-suq u għall-pagamenti diretti,
- l-istimi tad-dhul assenjat li għandu jingabar matul is-sena baġitarja,
- u r-riport tal-bilanċ tad-dhul assenjat li jkun għadu disponibbli mis-sena baġitarja preċedenti.

Fil-proposta tagħha għall-appropriazzjonijiet tal-baġit tal-FAEG tal-2019, il-Kummissjoni qieset id-dhul assenjat totali mistenni u, għall-baġit tal-2019, talbet livell ta' approprjazzjonijiet ikkalkulat billi l-istima tad-dhul assenjat titnaqqas mill-istima tal-htigijiet. L-Awtorità tal-Baġit adottat il-baġit tal-FAEG filwaqt li qieset id-dhul assenjat mistenni.

Meta gie stabbilit il-baġit tal-2019, l-istimi tal-Kummissjoni għad-dhul assenjat disponibbli kienu jammontaw għal EUR 1 078 miljun, li kienu magħmulin minn dawn li ġejjin:

- id-dhul assenjat mistenni li jiġi ġġenerat matul is-sena baġitarja tal-2019, li huwa stmat li jammonta għal EUR 634 miljun (EUR 499 miljun mill-korrezzjonijiet tal-approvazzjoni tal-konformità, u EUR 135 miljun mill-irregolaritajiet);
- id-dhul assenjat li għandu jiġi riportat mill-2018, li kien stmat għal EUR 444 miljun.

Il-Kummissjoni assenjat dan id-dhul stmat ta' EUR 1 078 miljun għall-iskemi li ġejjin, kif ġej:

¹ L-Artikolu 12(4)(b) tar-Regolament (UE, Euratom) Nru 2018/1046 tal-Parlament Ewropew u tal-Kunsill dwar ir-regoli finanzjarji applikabbli għall-baġit generali tal-Unjoni, jiddetermina li l-appropriazzjonijiet li jikkorrispondu għad-dhul assenjat intern jistgħu jiġi riportati biss għas-sena finanzjarja ta' wara. Għalhekk, fl-interessi ta' ġestjoni soda tal-baġit, dan id-dhul assenjat ġeneralment jintuża l-ewwel, qabel kull approprjazzjoni vvutata tal-artikolu tal-baġit ikkonċernat.

- EUR 140 miljun ġew assenjati għall-fondi operattivi għall-organizzazzjonijiet tal-produtturi fis-settur tal-frott u tal-ħaxix; u
- EUR 938 miljun ġew assenjati għall-iskema ta' pagament bażiku.

It-total tal-appropriazzjonijiet ivvotati u tad-dhul assenjat għal dawn l-iskemi jikkorrispondu għal:

- EUR 849 miljun għall-fondi operattivi għall-organizzazzjonijiet tal-produtturi fis-settur tal-frott u tal-ħaxix, u
- EUR 17 149 miljun għall-iskema ta' pagament bażiku.

Fl-anness, li jippreżenta l-implimentazzjoni proviżorja tal-baġit għall-2019, iċ-ċifri tal-appropriazzjonijiet baġitarji fil-livell tal-artikoli għall-frott u l-ħxejjex u għall-pagamenti diretti diżakkoppjati, ma jkisux id-dhul assenjat imsemmi hawn fuq. Dawn iċ-ċifri jippreżentaw l-appropriazzjonijiet ivvotati għal dawn l-artikoli, li jammontaw għal EUR 715 miljun u għal EUR 34 388 miljun rispettivament.

Wara li jiġi inkluż id-dhul assenjat għal dawn l-artikoli, l-ammonti totali previsti fil-baġit tal-2019 huma ta' EUR 855 miljun għas-settur tal-frott u tal-ħaxix u ta' EUR 35 326 miljun għall-pagamenti diretti diżakkoppjati.

3. KUMMENTI DWAR L-IMPLIMENTAZZJONI PROVIŻORJA TAL-BAĠIT TAL-FAEG GHALL-2019

L-Anness għal dan ir-rapport jippreżenta l-implimentazzjoni proviżorja tal-baġit għall-perjodu bejn is-16 ta' Ottubru 2018 u t-30 ta' April 2019. It-tqabbil qed isir bejn il-livell ta' implimentazzjoni u l-profil tan-nefqa tas-Sistema ta' Twissija Bikrija (STB) li giet stabbilita b'konformità mal-Artikolu 28 tar-Regolament (UE) Nru 1306/2013.

3.1. Miżuri tas-suq

L-użu tal-appropriazzjonijiet kien aktar baxx milli mistenni fis-setturi taż-żejt taż-żebuga, tal-inbid, tal-promozzjoni tal-prodotti agrikoli u tal-ħalib. L-implimentazzjoni tal-baġit fis-settur tal-frott u l-ħxejjex, fuq in-naħa l-oħra, marret aħjar milli kien imbassar.

3.1.1. Żejt taż-żebuga

In-nefqa magħmula għall-programmi ta' titjib tal-kwalità kienet ta' EUR 9 miljun inqas (jew 20 punt perċentwali inqas) milli kien mistenni fl-aħħar ta' April skont il-profil tan-nefqa. Huwa mistenni li l-ammont ibbaġitjat jiġi implimentat sa tmiem is-sena.

3.1.2. Frott u ħaxix

In-nefqa ddikjarata f'dan is-settur hija ta' kważi EUR 53 miljun aktar (jew 7 punti perċentwali aktar) mill-profil. Madankollu, f'dan il-mument, huwa mistenni li l-ammont totali bbaġitjat ikun biżżejjed biex ikopri l-htigijiet kollha.

3.1.3. Prodotti tas-settur vinikolu

Għal dan l-artikolu tal-baġit, in-nefqa ddikjarata s'issa hija ta' EUR 44 miljun jew 4 punti perċentwali inqas mill-profil tan-nefqa. Id-divergenza żgħira hija kkunsidrata temporanja u l-ammont ibbaġitjat mistenni li jiġi implimentat lejn tmiem is-sena.

3.1.4. *Promozzjoni*

Id-divergenza mill-profil ta' 15-il punt perċentwali inqas (jew EUR 27 miljun inqas) titqies bhala temporanja u l-ammont ibbaġitjat huwa mistenni li jiġi implimentat lejn tmien is-sena.

3.1.5. *Halib u prodotti tal-ħalib*

Id-devjazzjoni mill-profil tan-nefqa (EUR 66 miljun inqas) hija spjegata mid-dikjarazzjoni tal-qliġ mill-Istati Membri (imqabbla mal-valur tal-kontabilità) fuq il-bejgħ tat-trab tal-ħalib xkumat. Id-deprezzament tal-aħħar tas-sena tas-stokkijiet pubbliċi tat-trab tal-ħalib xkumat kien irreġistrat fis-sena finanzjarja 2018 biex il-valur tal-istokk jiġi aġġustat għall-prezz tal-bejgħ prevedibbli f'dak il-mument. Minn dak iż-żmien, is-suq kien f'xejra kostanti 'l fuq. Għalhekk, it-trab tal-ħalib xkumat qed jinbiegħ bi prezz oġhla mill-valur ta' kontabbiltà u dan jipproduċi l-qliġ, kif dikjarat mill-Istati Membri.

3.2. **Pagamenti diretti**

L-użu tal-approprijazzjonijiet għall-pagamenti diretti kien kemxejn oġhla milli previst.

3.2.1. *Pagamenti diretti diżakkoppjati*

In-nefqa ddikjarata hija ta' EUR 624 miljun jew 1.8 punti perċentwali aktar mill-profil.

Il-Pagament ridistributtiv u l-Pagament għal prattiki agrikoli ta' benefiċċju għall-klima u l-ambjent huma konformi mal-profil. Il-Pagament għall-bdiewa f'żoni b'restrizzjonijiet naturali huwa kemxejn inqas mill-profil tal-infiq (4.5 punti perċentwali inqas), filwaqt li n-nefqa għat-tliet skemi l-oħra f'dan l-artikolu tal-baġit qabżet il-profil tal-infiq, b'mod partikolari għall-iskema tal-pagament Bażiku (EUR 489 miljun aktar).

3.2.2. *Pagamenti diretti oħra*

In-nefqa ddikjarata taht dan l-artikolu tal-baġit hija konformi mal-profil.

4. **IMPLIMENTAZZJONI TAD-DHUL ASSENJAT GHALL-FAEG**

It-tabella fl-anness turi li d-dhul assenjat li jammonta għal EUR 283.2 miljun ingabar sal-aħħar ta' April 2019, li huwa EUR 4.8 miljun aktar milli mistenni meta ġie adottat il-baġit għall-2019. Dan jinkludi b'mod partikolari:

- id-dhul mill-korrezzjonijiet abbażi ta' deċiżjonijiet tal-kontabbiltà u tal-approvazzjoni tal-konformità li kien jammonta għal EUR 200.2 miljun,
- id-dhul mill-irregolaritajiet li kien jammonta għal EUR 81.6 miljun, u
- xi dhul li kien għad fadal jingabar mill-imposta fuq il-ħalib li kien jammonta għal EUR 1.4 miljun.

Flimkien mal-ammont ta' EUR 448.8 miljun ta' dhul riportati mis-sena preċedenti, dan iwassal għal total ta' EUR 732.0 miljun ta' dhul assenjat disponibbli fit-30 ta' April 2019. Huwa mistenni li jingabru ammonti addizzjonali matul is-sena baġitarja.

5. KONKLUŻJONIJIET

L-implimentazzjoni proviżorja tal-appropriazzjonijiet baġitarji tal-FAEG tal-2019 għall-perjodu sat-30 ta' April 2019, turi li r-rimborzi ta' kull xahar lill-Istati Membri huma oġġla mill-profil tal-konsum ikkalkulat b'EUR 533 miljun.

Ammont ta' EUR 732 miljun ta' dhul assenjat huwa diġà disponibbli, u huwa mistenni l-ġbir ta' ammonti addizzjonali matul is-sena baġitarja.

Fil-preżent, il-Kummissjoni tistenna li l-appropriazzjonijiet ivvotati flimkien mal-ammont tad-dhul assenjat li se jkunu disponibbli sa tmiem is-sena baġitarja se jkunu biżżejjed biex ikopru n-nefqa kollha.